



# میز لگانا اور کھانا پیش کرنا


(Table Setting and Meal Service)

9

## عنوانات (Contents)

- |                              |     |
|------------------------------|-----|
| کھانا پیش کرنا اور میز لگانا | 9.1 |
| کھانا کھانے کے آداب          | 9.2 |

## طلبه کے سلسلے کے ماحصل (Student Learning Outcomes)



ان عنوانات کو پڑھنے کے بعد طلباء اس قبل ہوں گے کہ وہ  
کھانا پیش کرنے کے طریقے بیان کر سکیں۔

کھانا پیش کرنے کی اہمیت بیان کر سکیں۔

کھانا پیش کرنے کے مختلف طریقے تا سکیں۔

مختلف موقع کے لیے کھانا پیش کرنے کے موزوں طریقوں کا انتخاب کر سکیں۔

کھانا کھانے کے آداب اور طور طریقے بیان کر سکیں۔

### 9.1.1 کھانا پیش کرنا (Food Service)

جس طرح ذاتی، تو انائی اور لذت سے بھر پور کھانا بنانا ایک فن ہے۔ اسی طرح خوبصورت و دلکش انداز سے کھانا پیش کرنا بھی نہایت اہمیت کا حامل ہے۔ ایک سادہ اور عام سے کھانے کو بھی تھوڑی سی مہارت اور دلکشی سے پیش کیا جائے تو کھانے کے ماحول کو خوشگوار بنایا جاسکتا ہے اور کھانے کی اشتبہ کو بڑھایا جاسکتا ہے۔

”کھانا پیش کرنے سے مراد تیار کھانوں کو افراد خانہ یا دیگر افراد تک مختلف طریقوں سے پیش کرنے سے ہے۔“ کھانا پیش کرنے کے کچھ بنیادی اصول ہوتے ہیں جو درج ذیل ہیں۔

- 1 کھانے کا وقت ایسا ہوتا ہے جب گھر کے سب افراد مل جل کر بیٹھتے ہیں۔ اس لیے کھانا صاف سترہی جگہ پر اور ایسی جگہ پر پیش کرنا چاہیے جہاں گھر کے سب افراد اطمینان اور سکون سے کھانا کھا سکیں۔
- 2 کھانا کھانے کی جگہ باور پیچی خانے کے قریب ہو تو زیادہ مناسب ہے تاکہ کھانا لانے اور لے جانے میں دقت نہ ہو۔ اور کھانوں کا درج حرارت برقرار رہے۔
- 3 فرش پر بیٹھ کر کھانا کھانے کے لیے اندازا 130x75 کس کے حساب سے جگہ درکار ہوتی ہے۔
- 4 میز پوش یا ٹیبل کلاتھ سادہ اور ہلکے رنگوں میں صاف سترہ اور استری شدہ ہونا چاہیے۔
- 5 نیپکن صاف سترے، کلف شدہ اور استری شدہ ہونے چاہیں۔ جن کارنگ میز پوش، دسترخوان اور برتوں کے ساتھ خوبصورتی میں اضافے کا باعث بنے۔ سفید رنگ کے نیپکن ہر لحاظ سے اچھے لگتے ہیں۔
- 6 برتن یعنی پلیٹوں، ڈنگوں اور گلاس وغیرہ کے سائز، میٹریل، رنگ، شکل و وضع کے علاوہ ان کی ترتیب دسترخوان اور میز کی شان بڑھانے میں نہایت اہم ہیں۔ بے تکلف دعوتوں میں چینی (China) اور شیشے (Glass) کے بنے برتن موقع کا وقار بڑھتے ہیں۔ برتن کیسے بھی ہوں ان سب کی بنیادی خصوصیت ان کا صاف و شفاف ہونا اور نفاست و ترتیب ہے۔
- 7 آرائش (Decoration): رسمی کھانوں میں میز کی سجاوٹ نہایت اہم ہے۔ کیونکہ میز پر کھانا رکھنے کی وجہ سے میز کی درمیانی جگہ خالی رہتی ہے۔ پھلوں کی سجاوٹ نہایت خوش گوارتا ہر دیتی ہے لیکن اس بات کا خیال رکھنا چاہیے کہ پھلوں کی آرائش لمبا کے رخ اور کم اونچائی کی ہوتا کہ آمنے سامنے بیٹھے افراد کو گفتگو کرنے، چیزیں پکڑنے اور رکھنے میں رکاوٹ نہ ہو۔ میز کی دونوں اطراف پر نمک اور مرچ دانی کے ایک جیسے خوبصورت سیٹ رکھنے سے میز اور کھانے کے ماحول میں دلکش اور روشن

پیدا ہو جاتی ہے۔

- 8 رسمی عشاہیے (Formal Dinner): میں خوبصورت سینڈ میں لگی موم تیوں کو بھانے کا مغربی روان ہمارے ہاں بھی روان پانے لگا ہے۔ موم بتیاں اس وقت جلائی جاتی ہے جب تمام مہمان میز پر پہنچ جائیں اس بات کا خیال رکھا جائے کہ موم حق کا شعلہ آنکھوں کی سطح سے کافی نیچے رہے۔
- 9 غیر رسمی طریقے میں میز یاد مسٹرخوان، رنگ برلنگے کھانوں، سبزیوں کے سلاڈ، بچلوں اور دیگر اچار چینیوں کے رکھنے ہی سے اس قدر رخشنما، دلفریب اور پرکشش دھائی دینے لگتے ہیں کہ دوسرا آرائشی چیزوں کی ضرورت ہی نہیں رہتی۔
- 10 گرم کھائے جانے والے کھانوں کو گرم اور ٹھنڈا کھائے جانے والے کھانوں کو خوب ٹھنڈا پیش کرنا چاہیے۔ اس کے لیے انہیں عین وقت پر ہی میز یاد مسٹرخوان پر لانا چاہیے۔
- 11 ایک میز پر جگہ کم پڑ جائے تو پانی، میٹھے اور قهوہ وغیرہ کے برتن پاس ہی سائیڈ پر یاد دوسرا چھوٹی میز پر الگ لگادیں چاہیے۔


## 9.1.2 کھانا پیش کرنے کی اہمیت (Significance of Food Service)

میز یاد مسٹرخوان کے لوازمات (Table Appointments)	لذیذ اور صحیت بخش کھانا پکانے کی طرح کھانا پیش کرنا بھی ایک آرٹ ہے۔ جس میں ذوق، نفاست، علم اور مہارت درکار ہے۔ ذرا سی دلچسپی اور سوجھ بوجھ سے ایک سادہ اور عام پکوان کو لکش اور نہایت اشتہا انگیز بنا یا جاسستا ہے۔ جو کھانے کا لطف دو بالا کرنے کے ساتھ ساتھ ”پکانے والے“ اور ”کھانے والے“ دونوں کے لیے خوشی، اعتماد اور سکون کا باعث بنتا ہے۔
ان میں میز سے متعلق درج ذیل بڑی چھوٹی چیزیں شامل ہوتی ہیں مثلاً	-1 میز پیش (Table Cloth)
● میز پیش (Table Cloth)	میز یاد مسٹرخوان کے تمام لوازمات (Table Appointments) کھانوں کی رونق و شان
● نیپکن (Napkins)	-2 گھر کے تمام افراد کو کچھ بیٹھنے کا موقع ملتا ہے اور آپس میں پیار و محبت بڑھتا ہے۔
● نیپکن (Napkins)	-3 باہمی گفتگو سے کئی نئی باتیں سیکھنے اور سکھانے کا موقع ملتا ہے۔
● ٹیبل میٹس (Table mats)	-4 کھانے کا شوق پیدا ہوتا ہے اور کھانے میں برکت پڑتی ہے۔
● ٹیبل میٹس (Table mats)	
● کھانے کے برتن (Hollow ware)	
● کھانے کے برتن (Hollow ware)	
● کٹلٹری (Flatware)	
● آرائشی گلدان، موم تیوں کے سینڈ، ہنک وانی وغیرہ	

- 5 ایک دوسرے کی پسند کا پتہ چلتا ہے، ایک دوسرے کی دیکھادیکھی پسند میں تبدیلی آنے لگتی ہے اور کئی ناپسندیدہ چیزوں کو بچے و دیگر افراد خانہ کھانا شروع کر دیتے ہیں۔
- 6 خاتون خانہ کے محبت اور لگن سے کھانا پیش کرنے سے افراد خانہ خصوصاً بچوں میں اعتناد پیدا ہوتا ہے اور خوش گوار ماہول میں کھانا پیش کر کھایا جاتا ہے۔

### 9.1.3 کھانا پیش کرنے کے طریقے (Methods of Meal Service)

کھانا پیش کرنے کے لیے درج ذیل طریقے استعمال ہوتے ہیں۔



#### (1) مشرقی طریقے سے کھانا پیش کرنا (Eastern Method of Meal Service)

یہ طریقہ آج کل شہروں میں بہت کم استعمال ہوتا ہے۔ کیونکہ پرانے زمانے میں لوگ بیٹھنے کے لیے چاندنی استعمال کرتے تھے۔ مہماںوں کو کھانا بھی چاندنی ہی پر دستخوان بچھا کر پیش کیا جاتا تھا اور کھانا ہاتھ سے کھایا جاتا تھا۔ یہ طریقہ بر صغیر کے علاوہ مشرقی ممالک مثلاً چین اور جاپان میں ابھی بھی رائج ہے۔ لیکن ان ممالک کے لوگ زمین پر گدیاں رکھ کر رخت کی طرح کی چھوٹی میز پر کھانا کھاتے ہیں اور کھانے کے لیے chop stick کا استعمال کرتے ہیں۔ ہمارے ہاں آج کل اکثر گھروں میں مشرقی طریقہ ہی استعمال ہوتا ہے۔ جس میں گھر کے تمام افراد شامل ہوتے ہیں۔ میز پر کھانے کے برتن لگانے یا دستخوان لگانے کا انحصار فہرست طعام پر ہوتا ہے۔

### (i) میز پر کھانا پیش کرنا

میر پر مشرقی طریقہ سے کھانے کے برتن لگانے کی ترتیب درج ذیل ہے۔

- 1 اگر فہرست طعام میں سالن اور روٹی ہو تو ایک چھوٹی پلیٹ (Quarter Plate) ایک بڑی پلیٹ (Full Plate) اور ایک گلاس کی ضرورت ہوگی۔ روٹی رکھنے کے لیے چھوٹی پلیٹ دائیں طرف، بڑی پلیٹ باہمیں طرف اور گلاس پانی سے تین چوٹھائی بھر کر چھوٹی پلیٹ کی سیدھی میں اور پر کی طرف رکھیں۔

-2 اگر فہرست طعام میں سوپ ہو تو پھر بڑی پلیٹ کے اور سوپ کے لیے پیالاں رکھیں۔

- 3 اگر فہرست طعام میں چاول ہوں تو پھر چھوٹی پلیٹ رکھنے کی ضرورت نہیں۔ پانی کا گلاس باہمیں طرف اور نیم گرم پانی کا پیالہ بھی باہمیں طرف رکھیں تاکہ ہاتھ سے چاول کھانے میں جو چکنائی لگی ہو اسے صاف کیا جاسکے۔ یہ پیالہ اس وقت دسترخوان پر لا لائیں جب ہاتھ صاف کرنے کی ضرورت محسوس ہو۔

-4 دسترخوان کے درمیان میں کسی کم گہرائی والے گلدان میں پھول سجائیں اور پھر سلااد، سالن، رائٹ کے ڈونگے اور چپاٹی رکھیں۔ اگر کھانے کے بعد میٹھا پیش کرنا ہو تو ہر فرد کے سامنے چھوٹا پیالہ اور چھوٹا چچ کھیں اور درمیان میں میٹھے کا ڈونگا رکھیں۔



مشرقی طریقہ سے میز پر کھانا پیش کرنا

-5 جب کھانا کھایا جا چکے تو میز سے استعمال شدہ برتن اور تمام ڈونگے اٹھا لیں۔

-6 کھانے کے بعد اگر قہوہ یا چائے پیش کرنا ہو تو اُسے بعد میں پیش کریں۔

### (ii) دسترخوان پر کھانا پیش کرنا

دسترخوان پر کھانا پیش کرنے کے لیے برتوں کی ترتیب درج ذیل ہے۔

- 1 سب سے پہلے ایک دری یا قالین پر سفید چادر (چاندنی) بچھائیں پھر درمیان میں کوئی رنگ دار یا پھولدار چادر بچھائیں جو دسترخوان کا کام دے سکے۔

-2 اس کے دونوں سروں پر ایک ایک آدمی کے بیٹھنے کے لیے اور دونوں اطراف پر دو دو آدمیوں کے بیٹھنے کا انتظام کریں۔

- 3 ایک آدمی کے بیٹھنے کے لیے کم از کم دو فٹ جگہ ہونی چاہیے۔ درمیان میں ایک ایک فٹ کا فاصلہ چھوڑ دیں تاکہ نوالہ بنانے اور منہ تک لے جانے میں دقت نہ ہو۔
- 4 دسترخوان پر ہر مہمان کے بیٹھنے کی جگہ کے آگے دائیں طرف چھوٹی پلیٹ اور باکیں طرف بڑی پلیٹ رکھیں۔
- 5 پانی کا گلاس چھوٹی پلیٹ سے تھوڑا سادا کیس جانب رکھیں۔ گلاس کو پہلے ہی سے 3/4 بھر لیں۔
- 6 کھانے کے ڈو گلے اور روٹی کی پنگیر دسترخوان کے درمیان میں رکھیں۔
- 7 دسترخوان کے درمیان میں کسی کم گہرائی والے گلدان میں پھول سجائیں۔
- 8 اگر کھانے کے بعد میٹھا پیش کرنا ہو تو پہلے استعمال شدہ پلیٹ اٹھالیں اور پھر میٹھے کی پلیٹیں اور چیچ لگائیں۔
- 9 دسترخوان کے ایک کنارے پر ہڈیوں کے لیے ایک پلیٹ ضرور رکھیں۔
- 10 اگر کھانے میں چاول بھی ہوں تو اس صورت میں چھوٹی پلیٹ رکھنے کی ضرورت نہیں اور پانی کا گلاس بھی باکیں جانب رکھیں تاکہ دائیں ہاتھ سے چاول کھانے کے بعد گلاس باکیں ہاتھ سے اٹھایا جاسکے۔
- 11 دسترخوان پر بیٹھنے کا صحیح طریقہ یہ ہے کہ اپنی باکیں ٹانگ کو دو ہرا کر لیں اور دیاں گھٹنا کھڑا رکھیں کیونکہ ہمارے صحابہ کرام ہمی دیاں گھٹنا کھڑا رکھتے تھے اور اس کی وجہ یہ بتائی گئی تھی کہ جب کھانا کھاتے ہوئے کوئی سائل آجائے تو آپ کو اٹھنے میں درینہ لگے۔ بعض اوقات مرد چوکڑی لگا کر بھی بیٹھ جاتے ہیں۔ اس کے برعکس خواتین کے بیٹھنے کا انداز نماز والا ہی ہے۔ یعنی خواتین باکیں گھٹنے کو نیچے اور دائیں گھٹنے کو اور پر کھڑکر بیٹھ سکتی ہیں۔



مشترقی طریقے سے  
دسترخوان پر کھانا پیش کرنا

## 2- مغربی طریقے سے کھانا پیش کرنا (Western Method of Meal Service)

آج کل ہمارے متوسط اور امیر طبقے کے لوگ زیادہ تمغربی طریقے سے میز پر کھانا کھاتے ہیں۔ اس لیے ضروری ہے کہ میز پر کھانا لگانے اور کھانا کھانے کے آداب سیکھے جائیں۔

-1 اس طریقے میں کھانا چھپری (Knife)، کانٹے (Fork) چھپ اور پلیٹ کے ساتھ میز پر لگایا جاتا ہے۔

-2 میز پر بچھانے کے لیے میز پوش یا ٹیبل میٹس استعمال ہوتے ہیں۔


-3 نیپکن میز پوش یا ٹیبل میٹس کے ہم رنگ یا متصادر ٹکوں کے استعمال ہوتے ہیں۔

-4 ٹیبل میٹس میز کے کنارے سے ذرا پرے بچھائے جاتے ہیں۔

-5 ٹیبل میٹس کے اوپر چھوٹی پلیٹ میں جائیں جانب رکھی جاتی ہے اور اس کے اوپر نیپکن تہہ کر کے رکھے جاتے ہیں یا پھر نیپکن مختلف انداز سے Fold کر کے گلاس یا پلیٹ میں رکھے جاتے ہیں۔ نیپکن کے کھلے سرے بڑی پلیٹ پر بیٹھنے والے کی طرف ہونے چاہیں تاکہ نیپکن با آسانی کھولا جاسکے۔



ایک فرد کے لیے برتوں کی ترتیب



نیپکن فولڈ (Fold) کرنے کے مختلف انداز

-6 اگر کھانے میں چپاتی ہو تو اس صورت میں کانٹے (Fork) کو چھوٹی اور بڑی پلیٹ کے درمیان رکھیں تاکہ کانٹے کو اٹھاتے ہاتھ میں کپڑ کراس کی چھپلی طرف سے سالن کو داہمیں ہاتھ میں کپڑے ہوئے نواں کے اوپر کیا جاسکے۔

-7 اگر کھانے میں چاول ہوں تو پھر بڑی پلیٹ کے داہمیں جانب کھانے کا بڑا چینچ اور پھری رکھیں اور دونوں پلیٹوں کے درمیان میں کاشنار کھو دیں۔

-8 اگر کھانے کے بعد میٹھا پیش کرنا ہو تو چھوٹا چینچ پہلے ہی سے پلیٹوں کے آگے کی طرف رکھیں اور چھوٹی ٹیبل میٹس استعمال شدہ پلیٹوں کو اٹھانے کے بعد رکھیں۔

میز کے درمیان میں پھولوں کی آرائش رکھیں۔ آرائش کرتے وقت اس بات کا خیال رکھیں کہ پھولوں کی ٹھنڈیاں بہت لمبی نہ ہوں۔ رات کے کھانے پر میز کی زینت موم بیوں سے بڑھائی جاسکتی ہے۔



## 2. مغربی طریقے سے کھانا پیش کرنے کے انداز

### (Western Styles/Methods of Meal Service)

مغربی طریقے سے کھانا پیش کرنے کے دو انداز ہیں۔

غیر رسمی طریقہ / انداز (i)

رسمی طریقہ / انداز (ii)

**(i) غیر رسمی طریقہ (Informal Style/Method):** اس طریقے میں کھانے کا ماحول نہایت خوشگوار، دوستانہ اور بے تکلف ہوتا ہے۔ کھانا پیش کرنے کا یہ نہایت آسان طریقہ ہے۔ اس میں برتن لگانے کے کوئی مخصوص قاعدے یا اصول نہیں ہوتے، تمام برتن اور کھانے وغیرہ بیک وقت میز پر رکھ دیے جاتے ہیں اور ہر شخص اپنی خوشی، پسند اور مرضی کے مطابق کھانا لیتا ہے۔ گھروں میں عام طور پر غیر رسمی انداز ہی استعمال ہوتا ہے۔

**(ii) رسمی طریقہ (Formal Style/Method):** کھانا پیش کرنے کا یہ نہایت پر تکلف، شہادت اور پر وقار طریقہ ہے۔ اس کے چند اصول و قواعد ہوتے ہیں جن کی پابندی کرنا ضروری ہے۔ اس لیے یہ طریقہ قدر ملک ہے اور عام استعمال کے لیے مناسب نہیں

کیونکہ اس میں کافی محنت، وقت اور ہنرو مہارت کی ضرورت ہوتی ہے اس کے علاوہ کھانا پیش کرنے کے لیے کم و بیش اتنے ہی لوگوں کی ضرورت ہوتی ہے جتنے کھانے پیش کرنے ہوں۔ اس لیے یہ طریقہ بڑے بڑے ہوٹلوں یا امراء کے ہاں نہایت پر تکلف دعوتوں کے لیے محدود پیمانے پر استعمال ہوتا ہے۔

### رسی انداز کے لیے میز کی تیاری:

اس انداز میں میز کی ہر چھوٹی بڑی چیز شاندار اور پر تکلف ہوتی ہے۔ میز پوش، نیپکن، برتن، کٹلری اور ہر چیز فینسی اور شاہانہ ہوتی ہے۔ رسی انداز کے لیے میز پوش کے کنارے چاروں اطراف سے "10 سے 16 تک" یکساں طور پر لٹکنے چاہیے۔ کناروں پر گلی لیس یا ہم رنگ کڑھائی نزاکت پیدا کرتی ہے۔ میز کی زینت اس پر لگے برتوں کی خوبصورتی، چمکتی ہوئی کٹلری کی آب و قاب، میز کے درمیان خالی جگہ پر پھولوں کی سجاوٹ، مومن بیوں اور چیزوں کے رنگوں کے خوبصورت امتراج سے بنتی ہے۔

### رسی انداز میں میز لگانا:

اس میں میز پر برتن کم سے کم لگائے جاتے ہیں۔ یعنی سب سے پہلے ٹبلیٹ میٹس بچھائی جاتی ہیں اور سب سے پہلے پیش کی جانے والی ڈش کے لیے فی کس کے حساب سے برتن ترتیب دیے جاتے ہیں یعنی ایک بڑی پلیٹ۔ پلیٹ کے دائیں ہاتھ چھوٹی پلیٹ، پلیٹوں کے اوپر یا پلیٹ کے بائیں ہاتھ چھوٹی، چھوڑی/کانٹے اور نیپکن وغیرہ، گلاس 3/4 پانی سے بھر کر دائیں ہاتھ چھوڑی کی نوک کے اوپر کھا جاتا ہے۔

### میز پر بیٹھنے کا طریقہ:

مہمان خصوصی اور دیگر مہمانوں کو کرسیوں پر بیٹھانے کا کام میز بان کا ہوتا ہے۔ میز بان خود اس سرے پر بیٹھتی ہے جہاں سے کھانا پیش کیا جانا ہوا اور برابر میں دائیں طرف مہمان خصوصی کو بیٹھایا جاتا ہے۔ کھانے سے پہلے مہمان خصوصی سے شروع کیا جاتا ہے۔



رسی انداز میں میز لگانا

## کھانا پیش کرنے کا طریقہ:

- میز پر کوئی کھانا نہیں رکھا جاتا۔ میز کی رونق اس پر رکھے برتوں، کٹلری اور آرائشی چیزوں سے نہیں ہے۔
- تمام کپوان کھانے کے وقت براہ راست باورچی خانے سے لا کر پیش کیے جاتے ہیں۔
- کھانوں کے مختلف ادوار (Courses) چلتے ہیں۔ تمام کھانے باری باری کورس (Course) میں پیش کیے جاتے ہیں اور ایک وقت میں ایک کھانا پیش کیا جاتا ہے۔
- کھانا ہمیشہ کھانے والے کے بائیں ہاتھ سے پیش کیا جاتا ہے تاکہ کھانے والے کو دائیں ہاتھ سے کھانا نکالنے میں آسانی رہے۔
- استعمال شدہ برتن اٹھانے اور اگلے کھانے کے لیے صاف برتن بھی بائیں جانب سے ہی رکھے جاتے ہیں۔
- پلٹین اٹھانے اور کھنے کا کام ساتھ ہی ساتھ اور قدرے پھرتی سے ہونا چاہیتے تاکہ درمیان میں وقفہ محسوس نہ ہو۔

## کھانا پیش کرنے کی ترتیب

کورس (Course) میں کھانا پیش کرنے کے لیے کھانوں کی ترتیب درج ذیل ہوتی ہے۔

نمبر	یاد رکھیے
-1	پانی سے گلاں 3/4 بھرنا بغیر گلاں اٹھانے (دائیں جانب سے)
-2	چینی یا سوپ پیش کرنا (بائیں جانب سے)
-3	سلاد یا سبزی (بائیں جانب سے)
-4	گوشت سے بنی چیزیں، مرغ روست، سالم، کباب وغیرہ (بائیں جانب سے)
-5	رانٹہ، اچار، چٹنی وغیرہ (بائیں جانب سے)
-6	گلاں میں پانی یا پیش کردہ مشروب دوبارہ ڈالنا۔ (دائیں جانب سے)
-7	تمام کھانے اسی طرح دوسری مرتبہ (Second helping) کے لیے پیش کیے جاتے ہیں۔
-8	سویٹ ڈش
-9	قہوہ، چائے یا کافی (دوسرے کمرے میں)

## 3- بوفے طریقہ سے کھانا پیش کرنا (Buffet method of Meal Service)

کھانا پیش کرنے کا یہ طریقہ سب سے الگ نوعیت کا غیر سی انداز ہے۔ جس میں کھڑے ہو کر کھانا کھایا جاتا ہے۔ مہماںوں کے

لیے پر لطف اور میزبان کے لیے نہایت آسان، پر آسانش اور با کفایت طریقہ ہے اور کم جگہ میں زیادہ لوگوں کی میزبانی کی جاسکتی ہے جس میں وقت و طاقت بھی کم صرف ہوتی ہے۔

-1 افراد کی تعداد اور جگہ کے مطابق تمام برتن، پلیٹیں، چیچ، چھری، کانٹے وغیرہ میز پر دو یا اندھکوں پر لگائے جاتے ہیں۔ پلیٹوں کے درمیان ایک نیپکن یا ٹشوپپر کھدیا جاتا ہے۔

-2 تمام کھانے ایک ہی وقت میں میز پر چون دیے جاتے ہیں جس سے میز سچ جاتی ہے اور کھانے کا ماحول خوشگوار اور بارونق ہو جاتا ہے۔

-3 برتن اور کھانے اس ترتیب سے لگائے جاتے ہیں کہ مہماں اپنے دامیں ہاتھ کے سرے سے میز سے پلیٹ، کٹلری وغیرہ لے کر آگے سرکتے جاتے ہیں، گھومتے ہوئے اپنی پلیٹ میں کھانا ڈالتے ہیں اور یونہی میز کے ارد گرد گھومتے ہوئے دوسرا سرے سے باہر یعنی میز سے پرے ہٹ جاتے ہیں۔ اس طریقے میں آسانی سے تمام مہماں ہر چیز اپنی مرضی سے اور جتنی بارچا ہیں لے سکتے ہیں۔



-4 مہماں کھانا لے کر اپنے دوستوں اور دوسرے مہمانوں کے ساتھ کسی جگہ کھڑے ہو کر یا بیٹھ کر گپ شپ بھی لگاتے جاتے ہیں اور کھانے سے لطف انداز ہوتے رہتے ہیں۔ یوں ماحول نہایت دوستانہ اور خوشگوار رہتا ہے۔

-5 میزبان چونکہ فارغ ہوتی ہے اس لیے وہ ہر مہماں کے پاس جا کر انہیں الگ الگ توجہ دینے، حال احوال پوچھنے اور گپ شپ لگانے کا کام کر سکتی ہے۔

-6 کھانے کی ڈشیں خالی ہونے پر دوبارہ بھر کر میز پر لگائی جاتی ہیں۔

#### 4- ٹرالی میں کھانا پیش کرنا (Trolley Service)

نشستوں پر بیٹھے بیٹھے ہی افراد کو کھانا، چائے، پھل یا مشروب وغیرہ پیش کرنے ہوں تو ٹرالی کا طریقہ نہایت آسان اور بہترین

رہتا ہے۔ جس سے میز بانی کرنے والے کے وقت اور قوت کی بھی بچت ہوتی ہے نیز تواضع میں بھی کوئی کمی نہیں آتی۔

- 1 ٹرالی کی اوپر والی ٹرے میں کھانے پینے کی تمام اشیاء رکھی جاتی ہیں اور پلیٹیں، گلاس، پیالیاں، چیچ، کٹلری وغیرہ، نچلی ٹرے میں رکھے جاتے ہیں۔

پیپر نیپکن ہر پلیٹ کے اوپر رکھا جاتا ہے یا شوپیپر کا ذبہ ٹرالی پر بھی رکھا جاتا ہے۔

- 2 ہر دو یا تین ساتھ بیٹھے افراد کے درمیان ٹرالی لے جا کر، باہر کی طرف سے پلیٹیں بمع نیپکن اور کٹلری کے، مہمان کو پیش کی جاتی ہیں۔

-3 مہمان اوپر کی ٹرے سے آسانی سے کھانا اپنی پلیٹیوں میں نکال لیتے ہیں۔ پھر ٹرالی اگلے دو تین ساتھ بیٹھے لوگوں کے پاس لے جا کر اسی طرح کھانا انہیں پیش کیا جاتا ہے۔ حتیٰ کہ تمام مہمان کھانا لے لیں۔



-4 تھوڑی دیر بعد پھر ٹرالی مہمانوں کے سامنے باری باری باری لے جائی جاتی ہے۔

- 5 کھانے کے استعمال شدہ برتوں کو مہمان اپنے قریب پڑی میز پر رکھتے جاتے ہیں۔ جنہیں مہمانوں کے رخصت ہونے پر اٹھایا جاسکتا ہے۔ اگر کوئی ملازمہ یا معاون ہو تو وہ انہیں ٹرے میں اٹھا کر لے جاسکتی ہے۔

-6 ٹرالی پر اگر چائے، شربت یا کوئی مشروب پیش کرنا مقصود ہو تو خیال رکھیں کہ مشروب کبھی پیالیوں یا گلاس میں ڈال کر ٹرالی پر نہ رکھیں کیونکہ احتیاط کے باوجود ٹرالی ادھر ادھر ہلنے سے ان کے چھلک جانے کا خدشہ ضرور ہتا ہے۔ اس کے لیے پیالیاں اور گلاس اور پر کی ٹرے میں رکھیں۔ نچلی ٹرے میں پانی، دودھ دان یا شربت کا جگ رکھیں اور پھر ٹرالی مہمان کے سامنے کرتے ہوئے قہوہ، پانی یا شربت انڈلیں۔

## 5. ٹرے میں کھانا پیش کرنا (Tray Service)

بیٹھے بٹھائے فرد یا افراد کو کھانا، چائے یا مشروبات وغیرہ پیش کرنے کے لیے ٹرے کا استعمال بہت مقبول ہے۔ جگہ محدود ہونے کے باعث ٹرے میں کھانا پیش کرنے کے لیے ذرا سی سوچ بچار کی ضرورت ہوتی ہے مثلاً ناشستہ، کھانے، شام کی چائے وغیرہ کے لیے ایک ٹرے میں صرف ایک ہی شخص کو سہولت فراہم کی جاسکتی ہے۔ جبکہ گلاسوں میں مشروب پیش کرنے کے لیے ایک وقت میں 6-10 اشخاص کو اور

چائے پیش کرنے کے لیے چائے کی پیالیاں بمعہ چینی دان (Sugarpot)، دودھ دان (Milkpot) وغیرہ سے 3-4 تک اشخاص کی تواضیخ ہو سکتی ہے۔

### ٹرے میں برتن لگانے کا طریقہ:

ٹرے لگانے کے لیے درج ذیل باتوں کا خیال رکھنا ضروری ہے۔

- 1 ٹرے دھلی ہوئی، خشک اور صاف سطھی ہوئی چاہیے اور اسے پکڑنے کے لیے دستے یا کنارے نہیات مضبوط ہونے چاہیے۔
- 2 ٹرے پر کو رچھانا چاہیے۔ جو موٹے اور وزنی کپڑے کا، کلف شدہ اور استری شدہ ہونا چاہیے تاکہ اکٹھانے ہو سکے۔ ٹرے کو رکاسائز اتنا ہونا چاہیے جو ٹرے کے کناروں کے اندر تک پورا آسکے اور ٹرے سے باہر کو ہرگز لٹکا ہوانہ ہو۔
- 3 ٹرے میں جگہ محدود ہونے کے باعث کھانے کے لیے درکار دو تین پلیٹیں اور سوپ کی پیالی اگل الگ نہیں رکھے جاتے بلکہ انہیں اوپر تک رکھ کر ان پر سوپ کی پیالی رکھیں۔ سالن، روٹی اور چاول وغیرہ گنجائش بناؤ کر باقی جگہ پر رکھیں۔ پلیٹوں کے دائیں جانب چیز اور چھپری اور باائیں جانب کاٹنے رکھیں۔ دائیں ہاتھ چھپری کی نوک کے اوپر پانی کا گلاس رکھیں۔
- 4 ٹرے پکڑتے وقت اس کا سیدھا رخ کھانے والے کی طرف ہو۔ یعنی گلاس والا کنارہ میز بان کے باائیں ہاتھ ہو اور پلیٹیں کھانے والے کے بالکل سامنے دائیں ہاتھ ہوں۔
- 5 چیز، چھپری اور کاٹنے کے دستے کے سیدھے رخ کھانے والے کی طرف ہوں۔



### ٹرے میں برتن لگانے کا طریقہ

-6 پیالیوں کے کپڑنے والے کندوں کے رخ مہمان کے دامیں جانب ہوں۔

### ٹرے میں کھانا لگانے کا طریقہ:

ٹرے میں کھانا لگانے کے طریقے درج ذیل ہیں۔

(i) ایک فرد کے لیے ٹرے لگانا

(ii) زیادہ افراد کے لیے ٹرے لگانا

#### (i) ایک فرد کے لیے ٹرے لگانا

جب کوئی شخص بیمار ہو یا کسی ایک شخص کو کیلے کھانا پیش کرنا مقصود ہو تو اس کے لیے مندرجہ ذیل باتوں کا خیال رکھنا ضروری ہے۔

ٹرے کپڑنے میں آسان ہونا چاہیے۔ کنارے ہلکے سے اٹھے ہوں تاکہ برتن پھسلنے نہ پائیں اور ٹرے کا سائز اتنا ضرور ہو جس میں ایک شخص کے لیے کھانے کے ضروری برتن اور کھانے کے ڈونگے با آسانی سما سکیں۔

ٹرے پر ٹرے کو (Tray Cover) پچالاں۔ ٹرے کو رہنمایت ہلاک پچالا لیکن کناروں سے قدرے وزنی ہونا چاہیے تاکہ ٹرے پر سے کھسلنے نہ پائے۔

ٹرے کی جگہ چونکہ محدود ہوتی ہے اس لیے اس میں برتن رکھتے وقت اس بات کا خیال رکھنا ضروری ہے کہ کم سے کم برتن لگائے جائیں اور برتن ایسے ہوں جن میں زیادہ سے زیادہ چیزیں کھائی جاسکیں۔ مثلاً ایک بڑی پلیٹ کے اوپر ایک گہری پلیٹ رکھیں۔ گہری پلیٹ میں دلیا، سوپ یا ایسی ہی کھانے کے آغاز میں لی جانے والی رقیق چیز کھائی جاسکتی ہے اور اس کے بعد بڑی پلیٹ میں چاول یا چپاتی اور نیم خشک سالن، دہی، سلا دو غیرہ کھائے جاسکتے ہیں۔ ٹرے میں رکھے جانے والے ڈونگے بھی چھوٹے اور مختلف وضع کے ہوں۔

ٹرے میں برتن اور پیش کیے جانے والے کھانے کے ڈونگے اس ترتیب سے رکھیں کہ ڈونگوں سے کھانا پلیٹ میں ڈالنا آسان ہو۔ کھاتے وقت پلیٹ سامنے کی جانب اور ڈونگے باہمی ہاتھ یا اوپر کی جانب ہوں تاکہ کھانے میں رکاوٹ پیدا نہ ہو۔ نیک پلیٹ کے اوپر باہمی طرف رکھیں۔

ٹرے کو مزید لکش بنانے کے لیے اس کے باہمی طرف چھوٹی اور بلکل پچھلکی سی چھولوں کی آرائش بھی رکھی جاسکتی ہے۔

#### (ii) ایک سے زیادہ افراد کے لیے ٹرے لگانا

جب کھانا یا مشروبات ایک سے زیادہ افراد کو پیش کرنے ہوں تو مختلف اشیا ٹرے میں دو تین بار پیش کرنی پڑتی ہیں۔ جن میں سب سے پہلے پلیٹ، چیچ یا کانٹے اور اس کے ساتھ کم از کم ایک دو کھانے کی اشیا پیش کرنی چاہیں۔ کھانے کی باقی دو تین چیزوں کے ہمراہ پانی بھی پیش کیا جاسکتا ہے یا پھر پانی بعد میں الگ بھی پیش کیا جاسکتا ہے۔

زیادہ افراد کو کھانا پیش کرتے وقت پلیٹ اور پیالیاں وغیرہ ایک دوسرے کے اوپر تلنے ڈھیری کی صورت میں رکھنی چاہیئیں۔ نیپکن بہ طابق جگہ یا توہر پلیٹ کے اوپر کھا جاسکتا ہے یا پھر باسیں طرف اکٹھے بھی رکھے جاسکتے ہیں۔

## 9.2 کھانا کھانے کے آداب و طور طریقے (Table Manners and Etiquettes)

- اسلامی نقطہ نظر سے کھانا مشرقی طریقے سے پیش کیا جائے یا مغربی طریقے سے، آپ کھانا اپنے گھر میں کھارہی ہوں یا کسی اور جگہ پر۔ ہمیشہ کھانا کھانے کے آداب اور طور طریقوں کو منظر کھانا چاہیے۔ مثلاً
- 1 جب آپ دستِ خوان پر کھانا کھانے کے لیے آئیں تو آپ کا لباس صاف سترہ اہونا چاہیے۔
  - 2 اپنے ہاتھ صابن سے اچھی طرح دھولیں اور ان کو تو لیے سے نہ پوچھیں کیونکہ یہ سنت رسول ﷺ ہے اور ہمارے پیارے نبی حضرت محمد صلی اللہ علیہ وآلہ وسلم بھی کھانا نوش فرمانے سے پہلے اپنے دستِ مبارک دھونے کے بعد پوچھتے نہیں تھے۔
  - 3 کھانے پر ہمیشہ وقت پر پہنچیں کیونکہ اگر آپ کھانے پر دیر سے پہنچیں گی تو کھانا ٹھٹھدا ہو جائے گا اور دستِ خوان پر بیٹھے ہوئے دیگر افراد کو بھی آپ کے انتظار کی زحمت ہوگی۔
  - 4 جب تک گھر کے بزرگ یا میز بان کھانے پر نہ بیٹھ جائیں آپ کھانے کے لیے نہ بیٹھیں۔
  - 5 کرسی پر ہمیشہ باسیں جانب سے بیٹھیں۔
  - 6 کھانا شروع کرنے کے لیے اس وقت تک انتظار کریں جب تک میز پر بیٹھے سب لوگ کھانا پلیٹوں میں نہ ڈال لیں۔
  - 7 کھانا شروع کرنے سے پہلے بسم اللہ الرحمن الرحيم پڑھیں۔
  - 8 ڈش سے کھانا ہمیشہ ایک طرف سے نکالیں۔ ڈش کے درمیان چیج مار کر کھانے کو بدوضع نہ کریں۔
  - 9 بلیٹ میں کھانا اتنا ہی ڈالیں جتنا آپ کھائیں۔ ضرورت ہو تو دوسری مرتبہ لیا جاسکتا ہے کیونکہ اگر زائد کھانا بلیٹ میں پڑا رہے تو ضائع ہو سکتا ہے۔ یوں بھی رزق کا ضیاء غناہ ہے۔
  - 10 کھانا اچھی طرح چاکر کھائیں۔ کھانا چباتے وقت منہ سے آوازیں نہ نکالیں۔ ہمیشہ چھوٹا نوالہ لیں اور جب نوالہ منہ میں ہوتا با تین نہ کریں۔ جلدی جلدی کھانا کھانے سے کھانا صحیح طور پر ہضم نہیں ہوتا۔
  - 11 کھانا کھاتے وقت کھانے میں نقص نہ نکالیں اور نہ ہی دستِ خوان پر بیٹھ کرنا کبھوں چڑھائیں۔
  - 12 کھانا لیتے اور کھاتے وقت احتیاط بر تیں تاکہ دستِ خوان پر سائل وغیرہ نہ گرے
  - 13 کھانا کھاتے وقت پلیٹ پر بہت زیادہ نہ جھکیں۔

- 14 جب آپ کو کھانا پیش کیا جائے تو ہر کھانے کو شکریے کے ساتھ قبول کریں اور پیش کیے جانے والے کھانے کو کبھی رد نہ کریں۔  
آداب کا تقاضہ ہے کہ میز بان کی خوشی کی خاطر ایک نوالہ یا آدھانچھ ضرور لیں۔
- 15 دسترخوان پر آپ کے ارد گرد جو لوگ بیٹھے ہوں انہیں اپنے قریب رکھی ہوئی کھانے کی چیزوں پیش کرتی رہیں۔
- 16 جب تک سب لوگ کھانا ختم کر لیں آپ بھی دسترخوان پر بیٹھی رہیں۔
- 17 کھانا ختم کرنے پر اللہ کا شکرا د کرنا چاہیے۔ حضرت ابو یوسف سے روایت ہے کہ جب رسول اللہ صلی اللہ علیہ وسلم کھانا کھاتے یا پانی پینتے تو یہ دعا پڑھتے۔

**الْحَمْدُ لِلّٰهِ الَّذِي أَطْعَمَنَا وَسَقَانَا وَجَعَلَنَا مِنَ الْمُسْلِمِينَ ط**

ترجمہ: سب تعریف اُس اللہ کی جس نے ہمیں کھلایا، پلا یا اور مسلمان بنایا۔

## اہم نکات

- 1 کھانا پیش کرنے سے مراد تیار کھانوں کو افراد خانہ یاد گیر افراد تک مختلف طریقوں سے پیش کرنے سے ہے۔
- 2 جس طرح ذاتے، تو ناتائی اور نہت سے بھر پر کھانا بنانا فن ہے۔ اسی طرح خوبصورتی اور دلکش انداز سے کھانا پیش کرنا بھی نہایت اہمیت کا حامل ہے۔
- 3 میز یا دسترخوان کے تمام لوازمات کھانوں کی رونق اور شان بڑھاتے ہیں۔ اس لیے ان کا انتخاب نہایت سوچ بچار سے کیا جائے تو کھانوں کی کشش بڑھانے اور ماحول کو خوشنگوار بنانے میں یا ہم کردار ادا کرتے ہیں۔
- 4 کھانا مختلف طریقوں سے پیش کیا جاتا ہے۔ مثلاً مشرقی طریقہ، مغربی طریقہ، بو ف طریقہ، ٹرالی میں اور ٹرے میں۔
- 5 مشرقی طریقے سے کھانا دسترخوان پر یا میز پر پیش کیا جاتا ہے۔
- 6 مغربی طریقے سے کھانا میز پر پیش کیا جاتا ہے اور اس کے لیے رسی انداز/ طریقہ اور غیر رسی انداز/ طریقہ استعمال ہوتے ہیں۔
- 7 غیر رسی طریقے میں کھانے پر ماحول نہایت خوشنگوار، دوستانہ اور بے تکلفانہ ہوتا ہے۔ یہ نہایت آسان طریقہ ہے اور اس میں برتن لگانے یا کھانا کھانے کے کوئی قاعدے یا اصول نہیں ہوتے۔
- 8 رسی طریقہ کھانا پیش کرنے کا نہایت پر تکلف، شاہانہ اور پر وقار طریقہ ہے۔
- 9 رسی طریقے سے کھانا پیش کرنے کے چند اصول و قواعد ہوتے ہیں جن کی پابندی کرنا ضروری ہے۔ اس لیے یہ قدرے مشکل

طریقہ ہے اور عام استعمال کے لیے مناسب نہیں۔ کیونکہ اس طریقہ میں کھانا پیش کرنے کے لیے کم و بیش اتنے لوگوں کی ضرورت ہوتی ہے۔ جتنے کھانے پیش کرنے ہوں۔ اسی وجہ سے یہ طریقہ بڑے بڑے ہوٹلوں یا امرار کے ہاں نہایت پرتکف دعوتوں کے لیے محدود پیانے پر استعمال ہوتا ہے۔

بوف طریقہ کھانا پیش کرنے کا الگ نوعیت کا طریقہ ہے۔ جس میں عموماً کھڑے ہو کر کھانا کھایا جاتا ہے۔ مہماںوں کے لیے پرطف اور میزبان کے لیے نہایت آسان، پر آسان اور باکافیت طریقہ ہے۔ جس میں کم جگہ پر زیادہ لوگوں کی میزبانی کی جاسکتی ہے اور وقت و طاقت بھی کم صرف ہوتی ہے۔

-10  
نشستوں پر بیٹھے بیٹھے افراد کو کھانا، چائے، پھل یا مشروبات وغیرہ پیش کرنے کے لیے ڈالی کا طریقہ آسان اور بہترین ہے۔  
-11  
بیٹھے بیٹھے فردی افراد کو کھانا، چائے یا مشروبات پیش کرنے کے لیے ٹرے کا استعمال نہایت مقبول ہے۔ ٹرے میں ایک فرد کو یا زیادہ افراد کو با آسانی کھانا پیش کیا جاسکتا ہے۔  
-12

-13  
اسلامی نقطہ نظر سے کھانا مشرقی طریقے سے پیش کیا جائے یا مغربی طریقے سے ہمیشہ کھانا کھانے کے آداب کو مرکوز رکھنا چاہیے۔  
-14  
کھانا صاف سترے ہاتھوں سے کھانا چاہیے۔ کھانا شروع کرنے سے پہلے **بِسْمِ اللّٰهِ الرَّحْمٰنِ الرَّحِيْمِ پُرہنی** چاہیے۔ کھانا ختم کرنے پر اللہ کا شکر ادا کرنا چاہیے اور یہ دعا پڑھنی چاہیے۔ **الْحَمْدُ لِلّٰهِ الَّذِي أَطْعَمَنَا وَسَقَانَا وَجَعَلَنَا مِنَ الْمُسْلِمِينَ** ط ترجمہ: سب تعریف اُس اللہ کی جس نے ہمیں کھایا، پلایا اور مسلمان بنایا۔

## سوالات

- ذیل میں دیے گئے بیانات میں ہر بیان کے نیچے چار ممکنہ جوابات دیے گئے ہیں۔ درست بیان کے گرد اڑہ لگائیں۔  
-1  
(i) لزید اور صحیت بخش کھانا پیش کرنا کیا ہے؟  
(الف) کام (ب) آرٹ (ج) طریقہ (د) عمل  
(ii) میزیاد مترخوان کے تمام اوازمات کھانوں کی کیا بڑھاتے ہیں؟  
(الف) رونق و شان (ب) کشش (ج) سائز (د) اشتہار  
(iii) بنیادی طور پر کھانا پیش کرنے کے کتنے طریقے ہیں؟  
(الف) ایک (ب) دو (ج) چار (د) پانچ  
(iv) غیر سی طریقہ میں ماحول کیسا ہوتا ہے؟  
(الف) پرتکف (ب) خوشنوار، بے نکلف اور دوستانہ (ج) پروقار (د) رسی

(v) بونے کھانا پیش کرنے کا کیسا انداز ہے؟

(الف) غیر رسمی (ب) رسمی (ج) پر ٹکلف (د) خوشنگوار

(vi) بیٹھے بٹھائے افراد کو کھانا پیش کرنے کے لیے کس کا استعمال بہت مقبول ہے؟

(الف) ٹرے (ب) میز (ج) دسترخوان (د) بونے

(vii) کھانا کس طرح کھانا چاہیے؟

(الف) جلدی جلدی (ب) بڑے بڑے نوالے کر

(ج) چھوٹے نوالے کر (د) نگل کر

(viii) میز پر کس جانب سے بیٹھنا چاہیے؟

(الف) باہمیں (ب) دائیں (ج) سامنے (د) پیچھے

**منحصر جوابات تحریر کریں؟**

-2

(i) کھانا پیش کرنے کے کتنے طریقے ہیں؟

(ii) کھانا پیش کرنے کے اصول بیان کریں؟

(iii) میز یا دسترخوان کے لوازمات میں کیا کیا چیزیں شامل ہیں؟

(iv) غیر رسمی طریقے سے کھانا کیونکر پیش کیا جاتا ہے؟

(v) ٹرے میں کھانا کتنے طریقوں سے پیش کیا جا سکتا ہے؟

(vi) کورس (Course) سے کیا مراد ہے؟

(vii) رسمی انداز میں کھانا پیش کرنے کی کیا ترتیب ہوتی ہے؟

**تفصیلی جوابات تحریر کریں۔**

-3

(i) کھانا پیش کرنے کی کیا اہمیت ہے؟

(ii) میز پر مندرجہ طریقے سے کھانا پیش کرنے کا طریقہ لکھیں۔

(iii) مغربی طریقے میں رسمی انداز سے کھانا کیونکر پیش کیا جاتا ہے؟

(iv) بونے طریقے سے کھانا پیش کرنے کا طریقہ لکھیں۔

(v) ایک فرد کے لیے اور زیادہ افراد کے لیے ٹرے لگانے کا طریقہ لکھیں۔

(vi) کھانا کھانے کے آداب اور طور طریقے لکھیں۔

## عملی کام (Practical Work)

کمرہ جماعت میں بوف طریقے، ٹرالی اور ٹرے میں کھانا پیش کرنے کے طریقوں کی عملی مشق کریں۔

-1

اپنی فائل میں کھانا پیش کرنے کے طریقے بمعہ تصاویر لکھیں۔

-2

## سرگرمیاں

آپ کے گھر میں کھانا پیش کرنے کے لیے کون ساطر یقہ زیادہ استعمال ہوتا ہے؟



طلاب کے گروپ بنائ کھانا پیش کرنے کے مختلف طریقوں پر بحث کریں۔

